

ANNUAL SECONDARY EXAMINATION, 2023

HINDI (हिन्दी)

(SUBJECTIVE)

Time: 1 Hr. 30 Min.]

SET-A

[Full Marks: 40

सामान्य निर्देश:

1. प्रश्न पुस्तिका - (B) के प्रश्न विषयनिष्ठ हैं। यह प्रश्न - सह - उत्तर पुस्तिका है। प्रश्न पुस्तिका - (A) (बहुविकल्पीय) का उत्तर देने के बाद ही परीक्षार्थी प्रदत्त स्थान पर प्रश्न - सह - उत्तर पुस्तिका [प्रश्न पुस्तिका - (B)] में उत्तर दें।
2. परीक्षार्थी यथासंभव अपनी ही भाषा शैली में उत्तर दें।
3. इस प्रश्न- सह - उत्तर- पुस्तिका के तीन खण्ड हैं। सभी खंड के प्रश्नों का उत्तर देना अनिवार्य है।
4. सभी प्रश्न के लिए निर्धारित अंक उपांत में अंकित हैं।

खण्ड-क (अपठित गद्यांश)

(अति लघु उत्तरीय प्रश्न)

निम्नलिखित गद्यांश को पढ़कर उससे पूछे गए प्रश्नों के उत्तर 40-40 शब्दों में दें:

हँसी भीतरी आनन्द का बाहरी चिह्न है। जीवन की सबसे प्यारी और उत्तम से उत्तम वस्तु एक बार हँस लेना तथा शरीर को अच्छा रखने की अच्छी-से-अच्छी दवा एक बार खिलखिला उठना है। पुराने लोग कह गये हैं कि हँसो और पेट फुलाओ । हँसी कितने ही कला-कौशलों से भली है। जितना ही अधिक आनन्द से हँसोगे उतनी ही आयु बढ़ेगी। एक यूनानी विद्वान ने कहा है कि सदा अपने कर्मों को खीझने वाला हेरीक्लेस बहुत कम जिया, पर प्रसन्न मन डेमाक्रीटस 109 वर्ष तक जिया । हँसी-खुशी ही का नाम जीवन है। जो रोते हैं, उनका जीवन व्यर्थ है । कवि कहता है - 'जिन्दगी जिन्दादिली का नाम है, मुर्दादिल खाक जिया करते हैं।'

एक अँगरेज डॉक्टर कहता है कि किसी नगर में दवाई लदे हुए बीस गधे ले जाने से एक हँसोड़ आदमी को ले जाना अधिक लाभकारी है। डॉक्टर हरफलेण्ड ने एक पुस्तक

में आयु बढ़ाने का उपाय लिखा है। वह लिखता है कि हँसी बहुत उत्तम चीज है। यह पाचन के लिए है। इससे अच्छी औषधि और नहीं है। एक रोगी ही नहीं, सबके लिए हँसी बहुत काम की वस्तु है ।

प्रश्न 1. हँसी भीतरी आनन्द कैसे प्रकट करती है?

प्रश्न 2. पुराने समय में लोगों ने हँसी को महत्व क्यों दिया ?

प्रश्न 3. डॉ. हस्फलेण्ड ने एक पुस्तक में हँसी के बारे में क्या लिखा है?

प्रश्न 4. एक अंगरेज डॉक्टर ने क्या कहा है?

अथवा

जिन्दगी किसका नाम है?

प्रश्न 5. हँसी-खुशी का ही नाम जीवन कैसे है ?

अथवा

हँसी भीतरी आनन्द का बाहरी चिह्न कैसे है?

खण्ड ख (पाठ्यपुस्तकें)

(लघु उत्तरीय प्रश्न)

निर्देश: निम्नलिखित प्रत्येक प्रश्नों के उत्तर लगभग 60-60 शब्दों में दें:

प्रश्न 6. सेनानी न होते हुए भी लोग चश्मे वाले को कैप्टन क्यों कहते थे?

प्रश्न 7. काशी में हो रहे कौन-से परिवर्तन बिस्मिल्ला खाँ को व्यथित करते थे?

प्रश्न 8. बच्चे की मुसकान और एक बड़े व्यक्ति की मुसकान में क्या अंतर है?

प्रश्न 9. सफलता के चरम शिखर पर पहुँचकर यदि व्यक्ति लड़खड़ाते हैं तब उसके सहयोगी किस प्रकार सँभालते हैं? <https://www.jharkhandboard.com>

अथवा

लक्ष्मण के वीर योद्ध की क्या-क्या विशेषताएँ बताई हैं?

प्रश्न 10. 'माता का अँचल' पाठ में आए ऐसे प्रसंगों का उल्लेख करें जो आपके दिल को छू गए हों ।

अथवा

गंगटोक को 'मेहनतकश बादशाहों' का शहर क्यों कहा गया है ?

खण्ड-ग

(रचना लेखन)

(दीर्घ उत्तरीत प्रश्न)

प्रश्न 11. दिए गए संकेत बिन्दुओं के आधार पर निम्नलिखित में से किसी एक विषय पर लगभग 150 शब्दों में निबंध लिखें:

(क) हमारा राज्य झारखण्ड: संकेत बिन्दु - परिचय, इतिहास, सीमा, निवासी ।

(ख) परिश्रम का महत्व: संकेत बिन्दु - भूमिका, श्रम-जीवन का सत्य, उन्नति और विकास में सहायक, उपसंहार ।

(ग) परोपकार : संकेत बिन्दु - अर्थ, महत्व, कुल उदाहरण, उपसंहार ।

प्रश्न 12. अपने मित्र को एक पत्र लिखकर झारखण्ड के किसी ऐतिहासिक स्थल का वर्णन करें।

अथवा

सड़कों एवं नालियों की सफाई हेतु नगरपालिका अध्यक्ष को एक पत्र लिखें।

प्रश्न 13. स्वास्थ्यवर्धक पेय सामग्री बनाने वाली कम्पनी की ओर से लगभग 50 शब्दों में एक विज्ञापन तैयार कीजिए।

अथवा

छात्रों में शिक्षा के प्रति रुचि बढ़ाने के लिए लगभग 50 शब्दों में एक विज्ञापन तैयार कीजिए ।